

KLR 37/V/2008

Minuti tal-laqgħa li nżammet fl-uffiċċju amministarattiv tal-Kunsill Lokali tar-Rabat Għawdex nhar il-Erbgħa 30 ta' Lulju 2008 fid-9.00 ta' filgħodu.

PREŻENTI:- Is-Sindku Robert Tabone u l-membri Josef Schembri, Josephine Cassar, Marcel Tabone, Michel Buttigieg u s-Seg. Eżekuttiv Miriam Attard.

SKUŻATI:- Il-Viċi Sindku Victor Galea Pace u l-membru Joe Debrincat.

Intqalet it-talba u ġew approvati l-minuti ta' l-aħħar laqgħa.

1. Mill-Minuti

1.1 Is-Sindku għarraf lill-preżenti rigward mozzjoni numru 118 li ressaq hu u ġiet approvata fil-laqgħa li għaddiet. Nhar il-Ġimgħa 25 ta' Lulju 2008 saret l-ewwel laqgħa ma' l-eks-Sindki tar-Rabat. Għal din il-laqgħa attendew Victor Galea Pace, Paul Galea u Vivienne Galea Pace, s-Sindku Robert Tabone u s-Seg. Eżekuttiv Miriam Attard. Il-Perit Joe Dimech u Paul Cassar kienu skużati.

2. Stejjem – proġetti proposti mill-Kunsill għal din is-sena u Pjazza San Ġorġ

Is-Sindku ressaq stejjem mibgħuta mill-Perit Edward Scerri kif hawn hawn taht:-

Bankini proposti għall- <i>area</i> tal-Kapuċċini:-	€
Triq Michele Busuttil	17,471
Triq Mattia Preti	16,073
Kisi propsot għal Triq Alfons Maria Hili	60,428
Xogħol propost għall-Pjazza Sant Wistin	53,776
Kisi propost għal Triq Ġanni Vassallo	16,694
Kisi propost għal Triq Sir Arturo Mercieca	26,584

Kisi propost għal Pjazza San Ġorġ

108,949

Kisi propost għal Triq Wied is-Seqer u Saghtar

52,177

Is-Segretarju Eżekuttiv għarrfet lill-preżenti li l-kontijiet pendenti huma parti mill-kisi ta' Triq iċ-Ċangar (Triq il-Mithna), li baqa' €59,619 x'jiħallsu, l-kisi ta' Triq Mons Luigi Vella u parti mit-triq taċ-Ċawla, quddiem Triq Sette Gugnio, kisi ta' parti minn Qasam San Ġorġ u parti minn Pjazza J. F. Kennedy, (il-kontijiet ta' dawn għadhom ma ntabagħtux mill-kuntrattur). Barra mill-kisi iridu jiżdiedu x-xogħolijiet li ġew inawgurati f'Ġunju. Kontijiet pendenti oħra li jinkludu kuntratti tas-servizzi huma ta' madwar €60,000.

Is-Sinkdu qal li l-Kunsill irid jiddeċiedi l-prijoritajiet tax-xogħol li għandu jsir f'din l-aħħar sena ta' dan il-Kunsill. Minn dawn il-proġetti li ġew inawgurati f'Ġunju, l-Kunsill applika biex ix-xogħol għall-Pjazza J. F. Kennedy jiġi ffinanzjat mill-Urban Improvement Fund (UIF) mill-MEPA. Fl-aħħar laqgħa il-Kunsill qabel ukoll li japplika għall-fondi mill-UIF għax-xogħol li sar ta' dawl fi Pjazza Indipendenza u għax-xogħol tal-ġnien ta' Qasam San Ġorġ. L-ammont f'dan il-fond fil-preżent ilahhaq €25,000 u għandu jkopri l-ispejjes kollha relatati max-xogħol konkluż imsemmi. L-ispejjes li qed isiru f'Taċ-Ċawla H. E. u t-tarmac ta' faċċata ta' Triq Sette Gugnio qed jiġi ffinanzjat mill-Ministeru għal Politika Soċjali. Il-Kunsill diġà rċieva l-ammont ta' €60,378.18 minn dan il-Ministeru u baqgħalu jiġbor €40,500 skond il-ftehim iffirmit ma' l-istess Ministeru.

Ma' l-MTA gie ffirmat kuntratt li jkopri €12,000 fuq it-tindif matul il-granet tas-sajf u mill-Good Causes Fund il-Kunsill għandu jiġbor €12,000 għall-attivitajiet varji li saru fi żmien il-Milied u l-Aħħar tas-Sena li għaddew, għandu jiġbor €8,000 mill-European Union Programmes Agency bħala wiehed mill-isponsors uffiċjali ta' l-attivitajiet tal-Milied u ta' l-Aħħar tas-Sena u għad baqgħalu jiġbor €4,658.75 mill-National Euro Changeover Committee li jkopru wkoll l-attivitajiet tal-Milied u ta' l-Aħħar tas-Sena 07/08.

Is-Sindku zied jgħid li l-prijorita' tal-Kunsill għandha tkun il-kisi ta' Pjazza San Ġorġ u t-tarmac ta' Triq Wied is-Seqer, Triq Saghtar u magħhom Triq Ġanni Vassallo. Il-membri qablu ma dan. Kompla jgħid li għarraf lill-Prim Ministru permezz ta' email fejn spjegalu s-sitwazzjoni tal-Kunsill u dwar il-priorita' li għandu sabiex tinkesa Pjazza San Ġorġ. Is-Sindku fl-ittra suġġerixxa li l-Kunsill japplika biex ikun kwalifikat sabiex dan ix-xogħol jiġi ffinanzjat mill-fond tal-MEPA - CPPS. Il-Prim Ministru wiegħed li ser jagħmel l-għalmu tiegħu sabiex, jekk hu possibli, l-ispejjes relatati ma' dan il-proġett jiġu koperti minn dan il-fond.. (Anness mal-minuti hem mil-korrispondenza li għaddiet bejn is-Sindku u l-Prim Ministru). Sadanittant is-Sindku ssuġġerixxa wkoll li jekk il-Kunsill ma jiġix kwalifikat għal dawn il-fondi, jitlob self mill-bank sabiex ikopri l-ispejjes u ma jithalliex piz fuq il-Kunsill li jmiss. Il-membri unanimament qablu ma dan.

3. Kumitat rapreżentattiv għal ġemmellaġġ

Il-Kunsill qieghed fil-fazi konklussiva sabiex jiffirma b'mod ufficċjali l-ġemmellaġġ mal-Belt ta' Nichelino fl-Italja. Intlaħaq qbil ma' l-awtroitajiet ta' Nichelino fejn il-Kunsill tagħna ser jiffimra il-ġemmellaġġ ġewwa Nichelino bejn is-6 u l-10 ta' Frar 2009. Għal din l-okkażżjoni il-Kunsill ser joffri l-opportunita' lir-residenti tiegħu sabiex jakkumpanjawh waqt dan il-mument storiku għal Belt tagħna. Fix-xahar ta' Marzu 2009 imbgħad tiġi delegazzjoni minn Nichelino sabiex isir l-iffirmar hawnhekk. Il-membri qablu li jiġi formalment iffurmat kumitat ikkostitwit minn rappreżentant miż-żewġ kumitati Rabin tal-partiti politiċi, mis-soċjetajiet mużikali, miż-żewġ parroċċi, mill-Oratorju Don Bosco, mit-tlett klabbs tal-futbol, mill-Victoria Scout Group, mill-MUSEUM subien u bniet, mill-iskola Primarja Sir Arturo Mercieca mill-Gozo Business Chamber u mill-Gozo Tourism Authority. L-irwol ta' dan il-kumitat hu li jiddiskuti u jhejji programm ta' attivitajiet li ser nofru lir-residenti ta' Nichelino meta dawn ikun fostna, kif ukoll ihegġeġ il-partecipazzjoni tar-residenti tagħna kemm għal mawra fl-Italja kif ukoll waqt l-attivitajiet li ser jiġu organizzati hawn. Għalhekk ser issir l-ewwel laqgħa nhar il-Erbgħa 27 ta' Awwissu 2008 fis-7.15pm. Is-Sinku nforma lill-Kunsilliera li bħalissa qed tiġi mhejjija proposta bejn iż-żewġ t'ibliet sabiex jingabu fondi mill-Unjoni Ewropea bħala għajjuna għal dan il-ġemmellaġġ. L-ammont massimu ta' għajjuna hu ta' €20,000 għar-Rabat u €20,000 għal Nichelino.

Barra minn hekk saret ukoll diskussjoni rigward l-istedina li għandu l-Kunsill għal-fiera annwali li ssir f'Nichelino f'Settembru. Din ser tiġi diskussa aktar fid-dettall fil-laqgħa li jmiss.

4. Update u diskussjoni dwar il-Monti u Gwardjani Lokali

Ġew mistiedna jidhlu fil-kamra rappreżentanti mill-Gwardjani Lokali. Dawn huma Charles Curmi - Chief Operating Officer, Aldo Cauchi - Inspector u David Soler - l-uffiċċjal awtorizzat.

Is-Sindku rringazzjhom talli aċċettaw li ssir din il-laqgħa. Irringrazzjhom ukoll tal-koperazzjoni shiħa li jsib minn nahha tagħhom. L-għan tal-Kunsill mhuwiex biss li jiġbor il-flus miċ-ċitazzjonijiet iżda wkoll li jeduka n-nies dejjem f'realta' ta' sistema li tkun finanzjarjament sostenibbli.

Gwardjani Lokali

Is-Sindku saħaq li l-gwardjani lokali għandhom jagħmlu aktar attenzjoni fil-partijiet ta' Qasam San Ġorġ u Triq il-Kapuċċini fejn hemm is-*supermarkets*. Dan peress li qed ikun hemm hafna pparkjar hażin bil-konsegwenza li qed jinholoq periklu kemm għas-sewwieq u anke' għall-*pedestrians*. Għandha tingħata wkoll aktar attenzjoni fi Pjazza San Frangisk, Triq Kerċem u Triq il-31 ta' Marzu.

Minn nahha tal-membri tal-Kunsill sar qbil sabiex jintalab lill-Perit ihejji pjanta ta' *traffic management* għall-Qasam San Ġorġ u Triq il-Kapuċċini. Din ikollha nkluz il-mod kif iridu jiġu l-*parking bays*. Wara tintbghat għall-approvazzjoni ta' l-Awtorita' Dwar it-Trasport (ADT).

Monti

Dwar il-monti, is-Sindku qal li l-Kunsill irid li jiddaħħal sens ta' dixxiplina. Diġa' sar kambjament kbir bl-ghajjnuna tal-gwardjani lokali. L-iskop hu li l-monti jiġi regolarizzat a benefiċċju ta' kulhadd. Ghalkemm il-Kunsill hu kuntent bil-progress li ġie registrat, għad baqa' hafna xi jsir biex inkunu nistghu nghidu li kulhadd qieghed josserva r-regolamenti li jiggvernaw lill-istess bejjiegħa tal-monti.

Dwar il-kaxxi li qatt ma ntramaw il-Kunsill ser jiehu l-parir ta' l-Avv. Domenic Micallef minn nahha tal-Pulizija. Dan minhabba l-fatt li fix-xhur tax-xitwa hafna mill-okkupanti tal-kaxxi ma jarmawhomx. Il-Kunsill, anki fuq talba ta' l-istess bejjiegħa tal-monti, qieghed jissuġerixxi li l-klawsola fil-liġi li tistipula li jekk posta ma tintramax għal sitt ijiem in fila għandha awtomatikament terġa taqa' f'idejn il-Kunsill Lokali, tiġi emendata u jiġi stabbilit perjodu ta' żmien meta din il-klawsola tkun tapplika għal monti fir-Rabat. Dan minhabba l-fatt li fix-xitwa r-Rabat ikun kwiet ferm u hafna drabi ma jkunx jagħmel kummerċjalment sens li wiehed jarma l-posta tiegħu.

Il-Kunsill ġie mgharraf ukoll li l-gwardjani lokali m'għandhomx awtorita' ta' konfiska. Din tista' ssir biss minn nahha tal-Pulizija.

Ir-rappreżentanti minn nahha tal-gwardjani lokali rringrazzjaw lill-membri tal-Kunsill Lokali u hallew il-kamra.

Tressaq dokument iffirmit għand in-Nutar Kristen Dimech fejn sar qbil li Mary Rita Żammit li tarma kaxxa numru 6 qed titrasferixxija lil Angela Vella. Il-membri qablu li tintalab kopja tat-trasferiment li sar għand id-Dipartiment tat-Trade. Dan peress li jidher s-Sinjuri Żammit u Vella ma jiġux minn xulxin.

Tressqet ukoll korrispondenza minghand Raymond u Maria Cassar li jarmaw kaxxi numri 17 u 16. Saru xi suġġerimenti rigward dawn il-kaxxi u kaxxa numru 18 li ilha ma tintrema. Jekk il-Kunsill jaqbel ma dawn is-suġġerimenti jkun jista' jsir passagg akbar u tinqeda wkoll il-kaffetterija Sopos. Il-membri qablu li dawn is-suġġerimenti jerġgħu jiġu diskussi meta l-Kunsill ikun ser jalloka kaxxi godda lill-persuni godda.

5. Kuntratt tat-tindfi tal-Latrini Pubbliċi

Ġie mistieden jidhol fil-kamra Anthony Mercieca li hu rappreżentant tal-kuntratt tat-tindfi tal-latrini puibbliċi. Is-Sindku rringrazzja lis-Sur Mercieca tax-xogħol tajjeb li wettqu matul din is-sena għax il-complaints relatati ma' hmieg fil-latrini jista' tabilhaqq jingħad li saru nulli. Hu spjega li l-Kunsill qed jevalwa l-prezz li qed iħallas għal dan il-kuntratt. Hu qal li jekk tqabbel il-prezz mal-frekwenzi li jitnaddfu l-latrini, jirriżulta li l-Kunsill qed iħallas xi ftit żejjed. Fuq kalkoli li għamel, is-Sindku ssuġerixxa li jkun hemm tnaqqis fil-prezz ta' €4,600. Anthony Mercieca qal li ser jiddiskuti ma shabu li għandhom x'jaqsmu mal-kuntratt u jkellimna lura. Is-Sur Mercieca ħalla l-kamra.

6. Kiosks – Festa Sant Marija 2008

Dwar il-kiosks ta' l-ikel li jarmaw fi Triq ta' taht Putrijal, il-membri qablu li matul il-granet kollha tal-festa dawn ma jarmawx qabel il-17.00 minhabba l-ħwienet l-oħra tar-Rabat; u t-trukkijiet il-kbar ibieghu minn fuq il-bankina. B'hekk tittaffa' l-problema li jkun hemm peress li t-triq tkun miftuha għat-traffiku. Is-Supretendent tal-Pulizija għandu jiġi infurmat sabiex jispezzjoni din it-triq u jekk ikun hemm diffikultajiet tat-traffiku jara li tingħalaq it-triq. Se jkun hemm ukoll gwardjani lokali fiż-żona jimmonterjaw is-sitwazzjoni.

7. Korrispondenza

Tressqet din il-korrispondenza minghand:-

7.1 il-MEPA dwar;

- (i) PC 49/08, PC 39/08 u PC 41/08. Il-Kunsill ma sabx oġġezzjoni;
- (ii) it-tieni avviż ta' ksur tal-kontroll ta' l-ippjanar rigward it-tieni arblu tad-dawl li hemm f' għalqa taht iċ-Ċittadella. Dawn għandhom *floodlights* li juru d-dawl fuq is-swar. Is-sidien ta' l-għalqa qed jgħidu li dawn saru mingħajr il-kunsens tagħhom. L-Enginiera tad-dawl għandhom isibu post alternattiv għal dan id-dawl.

7.2 l-ADT:-

- (i) dwar talba għall-parkeġġ tal-persuni b'diżabilità ta' Maria Ellis 78, Triq Palma. Il-membri ma sabux oġġezzjoni;
- (ii) fejn inhareġ il-permess ta' l-Audio Visual Panel ta' Pjazza Indipendenza;
- (iii) fejn inhareġ il-permess biex issir *traffic mirror* fi Triq iċ-Ċangar faccata ta' Triq Aniċi.

7.3 GaleaCurmi Eng. Consultants, il-*contracts managers* tad-dawl tat-toroq fejn il-Kunsill ġie infurmat li sid il-post ta' Triq l-Universitas m'aċċettax li tehel bozza ġdida mal-post tiegħu peress li għandhom twieqi kbar tal-kmamar tas-sodda;

7.4 id-Dipartiment għal Gvern Lokali rigward Joe Cumri li hu haddiem ta' l-IPSL mal-Kunsill. Dan talab li jiġi rilaxxat minn dan il-Kunsill. Il-Kunsill talab haddiem ieħor minnfloku. Ir-risposta tad-Dipartiment hi li mhix *policy* li jiġu rilaxxati haddiema minn dawn. Dan peress li n-numru ta' dawn il-haddiema hu dak eżistenti u jekk jinbidlu jridu jiġu trasferiti minn Kunsill għal Kunsill;

7.5 resident fi Triq Mattia Preti, fejn irrapporta li kuntrattur li għandu *mobile toilets* u jgħix f'din it-triq qed ibattalhom fit-triq stess bil-konsegwenza li jhallu rieha ta' drenagġ. Il-Kunsill għandu jkellew li persuna nkarigata sabiex dan l-inkonvenjenza ma jirrepetix ruħu;

7.6 Peter Daugelat fejn talab sabiex juża parkeġġ fi Triq ir-Repubblika sabiex ikun jista' jpoġġi materjal promozzjonali tal-Gozo Jesus Centre. Hu ssottometta kopji tal-

permess li jhallas mad-Dipartiment tat-Trade. Il-membri qablu li jintalab il-parir tas-Supretendent tal-Pulizija;

7.7 is-segretarju tas-Socjeta Filarmonika Leone fejn talab li jsir id-dawl mal-facċata tat-teatru simili kif sar dak tal-facċata ta' Banca Giuratale. Is-Sindku qal li għadhom kemm harrġu applikazzjonijiet għal NGOs biex jibbenefikaw minn fondi mill-Unjoni Ewropea (ERDF). Hu sejjer jiċċekkja iktar fid-dettal dwar x'inhu eliġibbli li jiġi kofinanzjat u wara jagħmel laqgħa ma' l-għaqdiet varji biex jinfurmahom b'din is-sejha ta' applikazzjonijiet.

8. Materji ohra

8.1 Dwar il-bdil ta' l-isem ta' Triq Borġ Geritu il-membri ma qablux mas-suggeriment tal-Kumitat ta' l-Ismijiet tat-Toroq peress li minn 21 residenza, 19 irrispondew fil-Kunsill li ma jaqblux li jinbidel l-isem tat-triq fejn jgħixu.

Il-membri qalbu li :-

8.2 jitpoġġew CCTV cameras mad-dawra tal-Banca. Dan wara diversi stimi intgħazlet ta' VSS li l-ammont totali jiswja €2,231 VAT inkluża;

8.3 jiġi rrapportati lill-MEPA sabiex jinbena l-ħajt ta' tminn filati quddiem l-egħlieqi fi Triq taċ-Ċawla faċċata ta' Triq Sette Gugnio u ohra f'kantuniera fi Triq iċ-Ċangar;

8.4 jitranga l-ħajt li hemm bid-dizlivell taħt il-grawnd tal-futbol Leli Farrugia, faċċata tal-*playing field*. Dan jinsab fi stat perikoluż. L-istima ta' Joe Grima hi ta' €1,786.63 VAT inkluża;

8.5 tiġi organizzata attivita' fl-*area* tal-Kapuċċini qabel il-festa tal-Madonna tal-Grazzja. Dan nhar il-10 ta' Settembru 2008. L-ammont totali m'għanmdux jaqbeż l-€116;

8.6 jinhareġ permess lill-Oratorju Don Bosco sabiex issir attivta' soċjali f' parti minn Pjazza Sant' Wistin nhar il-Erbgħa 27 ta' Awwissu 2008 filgħaxija;

8.7 jinhareġ permess lill-MUSEUM li ser jorganizzaw attivita' fi Pjazza Sant' Wistin bejn it-12 u l-14 ta' Settembru 2008.

Is-Sindku għarraf lill-preżenti li:-

8.8 gie aċċettat il-proġett 'Leonardo da Vinci' - INDEPENDENT GRADUATE BIS-development of skills & competences on EU labour market;

8.9 il-Kumitat tas-Sindki t'Għawdex qed jipproponi li jsiru attivtajiet fil-ġranet tax-xitwa. Dawn ser jiġu ffinanzjati minn programm reġjonali għall-2009-2010. Is-Sindku propona li l-Kunsill tar-Rabat jipproponi li ssir *Healthy Week* fejn jiġi promoss l-isport u

l-użu ta' dieta bilanċjata fost ir-residenti. Il-membri qablu ma dan. Ser jiġi kkuntatjat il-Kunsill Malti għall-Ispport sabiex tintalab l-ghajnuna tagħhom.

Il-laqgħa spiċċat fis-1.30 ta' wara nofs in-nhar u laqgħa oħra ser issir nhar

Robert Tabone
Sindku

Miriam Attard
Seg. Eżekuttiv